

بِسْمِ اللّٰهِ الرَّحْمٰنِ الرَّحِیْمِ

مرکز علم، آدم مسجد، اسلامک ایجوکیشن سینٹر (ہیوسٹن)

341 SOUTHWESTERN BLVD, SUGAR LAND, TX 77478, USA

نتیجہ فکر: مفکر اسلام حضرت مولانا بدر القادری مصباحی، دامت برکاتہم
بانی و مہتمم، اسلامک اکیڈمی، نیدرلینڈ

علم کا ایک اور مرکز ہیوسٹن میں بن گیا
اہل ذوق و شوق کو تازہ مسرت مل گئی
مسجد آدم سے اِقْرَأْ کا سبق جاری ہوا
تشنگانِ علم کے سینوں کو، راحت مل گئی
درس، قرآن میں عام کرنا ہے ہمیں
پینے والو! نظمِ دورِ جام کرنا ہے ہمیں
دہریت ہے عام، دیں گا کام کرنا ہے ہمیں
شائقینِ علم، خوش ہوں یہ سہولت مل گئی
مصطفیٰ جانِ کرم کا پاک فرماں بانٹے
کج روی کے دور میں، آدابِ ایماں بانٹے
ظلمتوں کی سرزمین پر، نورِ قرآن بانٹے
وہ کرے گا کام، یہ جس کو سعادت مل گئی
ہر مسلمان بچہ بچہ، دین داری سیکھ لے
کیسے کشتِ دین کی، ہوگی آبِ یاری سیکھ لے
کیسے لائیں شرع کی بادِ بہاری سیکھ لے
دولت دیں آئی، تو ہر ایک دولت مل گئی
دین کے دیوانوں کو حاصل ہوئی ہے سرخوشی
مصطفیٰ پیارے کے، پیاروں کو ملی اب تازگی
روشنی ہی روشنی، شادانی و فرخندگی
جھوم اٹھے افرادِ امت، اُن کو خدمت مل گئی
علمِ قرآن والوں کو مل جاتا ہے، ہر اک کمال
دہر میں آسودگی، اور باطنی نور و جمال
دل چمک اٹھتا ہے، ذاکر ہوتا ہے ہر بال بال
نورِ قرآن جس نے پایا، اس کو عظمت مل گئی

درسِ قرآن والے، جن سے جاتے آتے ہیں
 زیرِ پا، اُن کے فرشتے پر بچھاتے جاتے ہیں
 درسِ قرآن دینے والے، موتیاں برساتے ہیں
 شرفِ جس کا ہے یہ، اُس کو اعلیٰ قسمت مل گئی
 ہے وراثتِ انبیاء و مرسلین کی، کیا یہی علمِ میں
 اس سے ہی دورِ فلک، اس سے ہی ساکن ہے زمیں
 اس کے ہی صدقے قلوبِ اولیاء، راحت گزیریں
 خوش نصیب انساں ہے جس کو اس کی خدمت مل گئی
 اپنے یہ غنچے، سمومِ کفر سے مرجھانہ جائیں
 شیطنت کی عشوہ سازی دیکھ کر لچانہ جائیں
 بھیڑے جنگل کے، بچوں کو ہمارے کھانہ جائیں
 سب اُٹا کر کیا ملا، گر تھوڑی دولت مل گئی
 مرکزِ علمی ہمارے دیں کاپشتیان ہے
 یہ ہماری آن ہے اور یہ ہماری شان ہے
 یہ ہماری ملتِ بیضاء کی، اک پہچان ہے
 علمِ دیں جس کو ملا، اس کو کرامت مل گئی
 شیخ عبدالرب، یہاں مرکز کے خدمت گار ہیں
 روز و شب جو خدمتِ اسلام کو تیار ہیں
 اس عمل سے سارے اُن کے دوست بھی سرشار ہیں
 بڑے تقویٰ کے عمل میں، سب کو شرکت مل گئی
 اہل ایمان تم پہ، یہ ذمہ ہے دینِ پاک کا
 عرش کے دولہا، رسولِ صاحبِ لولاک کا
 رتبہ کچھ بھی تو نہیں، بدرہم سے مشرتِ خاک کا
 خدمتِ دیں جس نے کر لی، اُس کو عزت مل گئی

از: فقیر بدر القادری غفرلہ

۳۰ شعبان ۱۴۳۱ھ / ۱۱ اگست ۲۰۱۰ء یوم الاربعاء

شیخ عبدالرب:- یعنی حضرت مولانا حافظ قاری عبدالرب اعظمی، نوری، مصباحی، حفظہ اللہ تعالیٰ

بانی و مہتمم امجدیہ فاؤنڈیشن، اینڈ آدم مسجد

www.adammasjid.org